

जिल्हा विभाजनाबाबत निकष ठरविण्याकरीता
गठीत करण्यात आलेल्या समितीस मुदतवाढ
देणेबाबत.

महाराष्ट्र शासन
महसूल व वन विभाग
शासन निर्णय क्रमांक: प्राफेब २०१४/ प्रक्र.८७/म-१०
हुतात्मा राजगुरु चौक, मादाम कामा मार्ग,
मंत्रालय, मुंबई ४०० ०३२
दिनांक : ७ जुलै, २०१६

- वाचा :** १. शासन निर्णय, महसूल व वन विभाग, क्र. प्राफेब २०१४/ प्रक्र ८७/ठाणे/म-१०,
दिनांक २४ जून, २०१४
२. शासन निर्णय, महसूल व वन विभाग, क्र. प्राफेब २०१४/ प्रक्र ८७/ठाणे/म-१०,
दिनांक ०८ सप्टेंबर, २०१५ व दिनांक २८ मार्च, २०१६

प्रस्तावना :-

राज्यात नव्याने निर्माण करावयाच्या जिल्ह्यांमध्ये कोणती गावे, तालुके इ. भौगोलिक क्षेत्रांचा समावेश करावा व नवीन जिल्ह्याचे मुख्यालय कोणत्या ठिकाणी असावे त्याचप्रमाणे प्रस्तावित मुख्यालयाच्या शहराची प्रशासकीय आणि नागरी सोयी-सुविधांबाबतची सद्यःस्थिती काय आहे व विचाराधीन जिल्हा पुनर्रचना योजनेतर्गत नवीन जिल्हा कार्यान्वित करण्यासाठी किती वार्षिक आवर्ती व अनावर्ती खर्च अपेक्षित राहील इ. सर्व बाबींचा काळजीपूर्वक व सखोल अभ्यास करून त्यासंबंधी शासनास शिफारशी करण्यासाठी दिनांक २४ जून, २०१४ च्या संदर्भाधीन शासन निर्णयान्वये खालीलप्रमाणे जिल्हा पुनर्रचना समिती गठीत करण्यात आली आहे:-

अप्पर मुख्य सचिव / प्रधान सचिव (महसूल)	अध्यक्ष
प्रधान सचिव (नियोजन)	सदस्य
प्रधान सचिव (वित्त)	सदस्य
प्रधान सचिव (ग्राम विकास)	सदस्य
सर्व विभागीय आयुक्त (महसूल)	सदस्य
उप सचिव (म-१०)	सदस्य सचिव

अप्पर मुख्य सचिव / प्रधान सचिव (महसूल) यांच्या अध्यक्षतेखालील सदर समितीमध्ये राज्यातील सर्व विभागीय आयुक्त (महसूल) हे सदस्य असून सदर समितीस आपला अहवाल शासनास सादर करण्याकरिता दिनांक २४ जून, २०१४ च्या शासन निर्णयान्वये २ महिन्यांचा कालावधी देण्यात आला होता. तसेच दिनांक ०८.०९.२०१५ च्या शासन निर्णयान्वये दिनांक ३१.१२.२०१५ व दिनांक २८ मार्च, २०१६ च्या शासन निर्णयान्वये दिनांक ३१.०५.२०१६ पर्यंत मुदतवाढ देण्यात आली होती. तथापि, प्रस्तुत विषयाचे व्यापक स्वरूप तसेच सदर समितीच्या अहवालासाठी विविध मुद्यांवर

संबंधितांकडून मागविण्यात आलेली माहिती अद्याप प्राप्त झाली नसल्याने अहवाल तयार करण्यास आणखी काही कालावधी लागणार असल्यामुळे सदर समितीस विहीत मुदतीत अहवाल सादर करणे शक्य झाले नाही. त्यामुळे, सदर समितीस आपला अहवाल शासनास सादर करण्याकरिता पुन्हा मुदतवाढ देण्याची बाब शासनाच्या विचाराधीन होती.

शासन निर्णय :-

राज्यातील जिल्ह्यांची पुनर्रचना / विभाजनाबाबतच्या निकषांसंदर्भात अप्पर मुख्य सचिव / प्रधान सचिव (महसूल) यांचे अध्यक्षतेखाली स्थापन करण्यात आलेल्या जिल्हा पुनर्रचना समितीस आपला अहवाल शासनास सादर करण्याकरिता दिनांक ३१ जुलै, २०१६ पर्यंत मुदतवाढ देण्यात येत आहे. समितीने सदर मुदतीत आपला अहवाल शासनास सादर करावा.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०७१५४१२२९४१९ आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

(कि. पां. वडते)

उप सचिव, महाराष्ट्र शासन

प्रत,

१. अप्पर मुख्य सचिव (नियोजन), मंत्रालय, मुंबई -३२
२. अप्पर मुख्य सचिव (वित्त) मंत्रालय, मुंबई -३२
३. प्रधान सचिव (महसूल) मंत्रालय, मुंबई -३२
४. सचिव (ग्राम विकास), बांधकाम भवन, मर्झबान पथ, मुंबई -०१
५. सर्व विभागीय आयुक्त (महसूल)
६. उप सचिव (म- १०), महसूल व वन विभाग, मंत्रालय, मुंबई -३२
७. निवड नस्ती (म -१०)

प्रत माहितीसाठी

मा.मुख्यमंत्री यांचे प्रधान सचिव, मंत्रालय, मुंबई

मा. राज्यमंत्री (महसूल) यांचे खाजगी सचिव